



# இன்றைய செய்தி

## பெண்கள் இடஒதுக்கீடு

- 1989-ம் ஆண்டு தி.மு.க. தலைவர் கருணாநிதி, தமிழ்நாட்டில் அரசு பணிகளில் பெண்களுக்கு 30 சதவீதம் இடஒதுக்கீடு வழங்கிட ஒரு சட்டத்தை கொண்டுவந்து அமல்படுத்தினார்.
- சட்டசபையில் இப்போது பெண்களுக்கு 40 சதவீத இடஒதுக்கீடு வழங்கும் வகையில் சட்டசபையில் அறிவிப்பு வெளியிடப்பட்டது. ஆனால், இன்றும் ஆணை பிறப்பிக்கப்படவில்லை.
- 2013, 2021, 2022-ம் ஆண்டுகளிலும், இதுபோல வழக்குகள் தொடரப்பட்டன. இந்த வழக்கை கடந்த 7-ந் தேதி ஓய்வு பெற்ற தலைமை நீதிபதி முனிஷ்வர்நாத் பண்டாரி மற்றும் நீதிபதி என்.மாலா ஆகியோர் விசாரித்து ஒரு முக்கிய தீர்ப்பை வழங்கினர்.
- இந்திய அரசியல் சட்டம் அரசு பணிகளில் பெண்களுக்கென தனியார் இடஒதுக்கீடு அளிப்பதை அனுமதிக்கவில்லை. மாறாக அரசியல் சட்டம் 16(2) ஆண்-பெண் என அரசு பணிகளில் வேறுபாடு அளிப்பதை தடை செய்துள்ளது.
- மேலும், இது சுப்ரீம் கோர்ட்டு தீர்ப்புக்கும் எதிரானது. தமிழ்நாடு, அரசு பணியாளர் தேர்வாணையம் முதலில் பெண்களுக்கு 30 சதவீத இடங்களை மொத்தமாக வழங்கிவிடும், மீதமுள்ள 70 சதவீத இடங்களில் சமூக ஒதுக்கீடு அடிப்படையில் தேர்வு செய்யும்போது, அதிகமாக பெண்கள் தேர்ச்சிபெற்று விடுகிறார்கள்.
- இதனால் நல்ல மதிப்பெண்கள் பெற்று தேர்வு பெறாத ஆண்கள் ஏமாற்றம் அடைகிறார்கள். எடுத்துக்காட்டாக, கால்நடை மருத்துவர் தேர்வில் பின்பற்றப்பட்ட தவறான நடைமுறை காரணமாக 337 மதிப்பெண் பெற்ற ஆண் தேர்வு பெறாத நிலையில், 279.25 மதிப்பெண் பெற்ற பெண் தேர்ச்சி பெற்றுள்ளார்.
- எனவே, தமிழ்நாடு அரசு தேர்வாணையம் முதலில் 69 சதவீத அடிப்படையில், சமூக ரீதியான இடஒதுக்கீடு அடிப்படையில் தேர்வு செய்ய வேண்டும்.
- அதில் 30 சதவீத இடஒதுக்கீடு அளவு பெண்கள் தேர்ச்சி பெற்றுவிட்டால் தனியாக இதற்கென 30 சதவீத இடஒதுக்கீடு செய்ய வேண்டிய அவசியம் இல்லை.
- 30 சதவீத இடம் இல்லையென்றால், அந்த அளவு பெண்கள் தேர்வாகும் பட்டியலில் கடைசியில் இருக்கும் குறைந்த மதிப்பெண்கள் பெற்றவர்களை, தேர்வு பட்டியலில் இருந்து நீக்கிவிடலாம் என்று தீர்ப்பில் கூறப்பட்டுள்ளது.

## எஸ்சிஓ தலைமைப்

### பொறுப்பை ஏற்றது இந்தியா

- ஷாங்காய் ஒத்துழைப்பு கூட்டமைப்பின் தலைமைப் பொறுப்பை உறுப்பு நாடுகள் சுழற்சி முறையில் வகித்து வருகின்றன.
- நடப்பாண்டுக்கான தலைமைப் பொறுப்பை உஸ்பெகிஸ்தான் வகித்த நிலையில், 2023-ஆம் ஆண்டுக்கான தலைமைப் பொறுப்பை இந்தியா வெள்ளிக்கிழமை ஏற்றது. அதன்படி, அடுத்த ஆண்டுக்கான எஸ்சிஓ மாநாட்டை இந்தியா நடத்தவுள்ளது.
- கடந்த 2017-ஆம் ஆண்டில் எஸ்சிஓ கூட்டமைப்பில் நிரந்தர உறுப்பினராக இணைந்த இந்தியா, முதல் முறையாக அக் கூட்டமைப்புக்குத் தலைமையேற்க உள்ளது குறிப்பிடத்தக்கது.
- தலைமைப் பொறுப்பை ஏற்ற இந்தியாவுக்கு சீன அதிபர் ஷிஜின்பிங், ரஷிய அதிபர் விளாதிமீர் புதின் உள்ளிட்டோர் வாழ்த்து தெரிவித்தனர்.

## 10 ஆண்டுகளில் சுற்றுச்சூழல்

### ஆயுள் பறிக்கும் காற்று மாசு

- நகரமயமாக்கல், தனியார் போக்குவரத்து, வைக்கோல் எரிப்பு, மின்சாரத்திற்காகப் புதைபடிவ எரிபொருட்களை எரித்தல் உள்ளிட்ட காரணிகளால் நாடு முழுவதும் காற்று மாசுபாடு அதிகரித்துள்ளது.
- கடந்த பத்தாண்டுகளில் இந்தியா முழுவதும் காற்றில் சராசரி நைட்ரஜன் டை ஆக்சைடு (NO2) செறிவு பெருமளவு அதிகரித்திருப்பதைத் தரவுகள் உறுதிசெய்கின்றன.
- பி.எம்.2.5 துகள்களின் செறிவின் அடிப்படையில் உலகின் மிகவும் மாசுபட்ட தலைநகராக புதுடெல்லி இருக்கிறது.
- தற்போதைய நிலை தொடர்ந்தால் டெல்லி மக்களின் ஆயுட்காலம் 10.1 ஆண்டுகளும், உத்தரப்பிரதேச மக்களின் ஆயுட்காலம் 8.9 ஆண்டுகளும், பிஹார் மக்களின் ஆயுட்காலம் 7.9 ஆண்டுகளும் குறையும்.



### திடக்கழிவு எனும் தீர்ப்பிரச்சினை

- இந்தியாவில் தினமும் 1.5 லட்சம் டன் குப்பை உற்பத்தியாகிறது. சென்னையில் மட்டும் தினமும் 6,000 டன் திடக்கழிவு உற்பத்தியாகிறது.
- திடக்கழிவு மேலாண்மை சிக்கல்கள் காரணமாக இந்தியா முழுவதும் திடக்கழிவு அகற்றும் தளங்களில் அடிக்கடி தீ விபத்துகள் ஏற்படுகின்றன.



- மும்பையில் தியோனார் குப்பைக் கிடங்கில் 2016இல் ஏற்பட்ட தீவிபத்து மிக மோசமான பாதிப்பை ஏற்படுத்தியது.
- சென்னை பள்ளிக்கரணை பெருங்குடிக்குப் பைக் கொட்டும் வளாகத்தில் மீண்டும் மீண்டும் நிகழும் தீ விபத்துகளும் அவை ஏற்படுத்தும் பாதிப்புகளும் தொடர்கின்றன.

### ஊக்கிழித் தடை இருக்கிறதா?

- ஊக்கிழித் தடை குறித்த பல அறிவிப்புகளை மத்திய, மாநில அரசுகள் கடந்த ஆண்டுகளில் வெளியிட்டுள்ளன. இருப்பினும், சாக்கடைகள்-வடிகால்கள், ஆறு-வாய்க்கால்கள், தெரு-சாலைகள் என எங்கும் நீக்கமற ஊக்கிழித் கழிவு நிறைந்திருக்கிறது.
- நாம் குடிக்கும் தண்ணீரிலும், சுவாசிக்கும் காற்றிலும் கூட நுண்ணுக்கிழித் துகள்கள் கலந்துவிட்டன. ஒரு முறை பயன்படுத்தப்படும் ஊக்கிழிப் பொருள்களுக்கு எதிரான தடை 2019 இல் தமிழ்நாட்டிலும், 2022 ஜூலை 1 முதல் நாடு முழுவதும் விதிக்கப்பட்டது.
- ஆனால், நடைமுறையில் அவை இன்னும் கிடைத்துக் கொண்டிருப்பது தடை அறிவிப்பு குறித்த பெருங்கேள்விகளை எழுப்புகிறது.

### மனிதர்கள் ஏற்படுத்திய பேரழிவு

- காட்டை திருத்துதல், மலைப்பாங்கான நிலப்பரப்புகளில் வளர்ச்சி நடவடிக்கைகள் நிலச்சரிவுக்கு முக்கிய காரணி. மேற்குத் தொடர்ச்சி மலையை ஒட்டிய பகுதிகளில் 2018, 2019இல் கடுமையான நிலச்சரிவுகள் ஏற்பட்டன.
- கனமழைக்குப்பிறகு, அடுத்தடுத்த ஆண்டுகளில் கேரளத்திலும், கர்நாடகத்தின் குடகு மாவட்டத்திலும் ஏற்பட்ட நிலச்சரிவு சார்ந்த அழிவு நாட்டையே உலுக்கியது.
- 2015இல் சென்னையில் ஏற்பட்ட பெருமழை, வெள்ளமும் அதனால் ஏற்பட்ட சேதமும் தீவிரமான ஒன்று. ஏரிகளையும் நீர் பிடிப்பு பகுதிகளையும் நகரமயமாதல் விழுங்கியதால் ஏற்பட்ட பாதிப்பு அது. அந்தப் பாதிப்பு இன்றும் தொடர்கிறது.

### தீவிரமடைந்து வரும் காட்டுத்தீ

- இந்தியாவில் ஏற்படும் 90 சதவீதக் காட்டுத்தீ நிகழ்வுகள் மனிதனால் உருவாக்கப்பட்டவை என்று டிராபிக்கல் ஃபாரெஸ்ட் சயின்ஸ் இதழில் வெளியான ஆய்வு தெரிவிக்கிறது.
- காடுகளை அழிப்பதற்காக உருவாக்கப்பட்ட தீ, புல் எரிப்பு, பயிர் எரிப்பு போன்றவற்றாலோ இவை நிகழலாம்.
- அதே நேரம், காலநிலை மாற்றம் காட்டுத்தீயைப் பரவலாக்கி வருவதையும் மறுக்க முடியாது. 2020இல் மிசோரமில் ஏற்பட்ட காட்டுத்தீ ஏற்படுத்திய அழிவின் வீரியம் அதிகம்.
- 2021 மார்ச் மாதத்தில், ஒடிசாவின் சிமிலிபால் உயிர்க்கோளக் காப்பகத்தில் ஏற்பட்ட காட்டுத்தீ, அந்த மாநிலத்தின் 26 மாவட்டங்களுக்குப் பரவிப் பெரும் பாதிப்பை ஏற்படுத்தியது.

### கட்டுப்பாடற்ற பெருந்தீட்டங்கள்

- வெளிப்படையாகவே சுற்றுச்சூழலுக்குப் பாதிப்பை ஏற்படுத்தும் பல பெரிய திட்டங்கள் இந்தியாவில் தற்போதும் நடைமுறைப்படுத்தப்பட்டு வருகின்றன.
- உத்தரகாண்ட்டில் சர்ச்சைக்குரிய 825 கி.மீ சார் தாம் நெடுஞ்சாலை விளிவாக்கத் திட்டம் தொடர்பான சுற்றுச்சூழல் அக்கறையை நிராகரிக்கக் கோரி உச்சநீதிமன்றத்தில் வாதிடப்பட்டது.
- உத்தரகாண்ட்டில் 1000 மெகாவாட் தேஹரி 11 அணை உட்பட ஏழு நீர்மின் திட்டங்களுக்கு அழுத்தம் கொடுப்பதற்காக மத்தியச் சுற்றுச்சூழல் அமைச்சகம் உண்மைகளைத் தவறாகச் சித்தரித்தது பின்னர் கண்டறியப்பட்டது.
- தமிழகத்தில் எட்டுவழிச் சாலை, நியூட்ரினோ ஆய்வகம், மீத்தேன் எரிவாயு கிணறுகள் போன்ற பல திட்டங்கள் கடுமையான எதிர்ப்பை இன்றும் சந்தித்து வருகின்றன.

### நீர்த்துப்போக வைக்கும் சட்டத்திருத்தங்கள்

- கடந்த எட்டு ஆண்டுகளில் மத்திய சுற்றுச்சூழல் அமைச்சகம் பல்லுயிர் பாதுகாப்பு, சுற்றுச்சூழல் சட்டங்களில் பல்வேறு திருத்தங்களைச் செய்து வருகிறது.
- பெரும்பாலான தொழில்துறை திட்டங்களுக்கும், உள்கட்டமைப்பு திட்டங்களுக்கும் சுற்றுச்சூழல் முன் அனுமதி பெறுவதை வலியுறுத்தும் பிரிவுகளை, அந்தத் திருத்தங்கள் நீர்த்துப் போகச் செய்தன.
- வன (பாதுகாப்பு) சட்டம் 1980 இல் 2021 ஜூலையில் முன்மொழியப்பட்ட மாற்றம் சுற்றுச்சூழல் சுற்றுலாவை அனுமதிக்கும் நோக்கிலிருந்தது.
- பல்லுயிர் பாதுகாப்பு சட்டத்தில் பரிந்துரைக்கப்பட்ட மாற்றம் வெளிநாட்டுப் பங்குகளை வைத்திருக்கும் இந்திய நிறுவனங்களுக்குச் சாதகமாக இருந்தது.

### காட்டைக் கொல்லுதல்

- 1947 உடன் ஒப்பிடும்போது இந்தியாவின் மக்கள்தொகை மூன்று மடங்குக்கு மேல் அதிகரித்துவிட்டது.
- பெருகிவரும் மக்கள்தொகைக்கு இடமளிக்கும் வகையில், ஒரு காலத்தில் மரங்கள் சூழ்ந்திருந்த பரந்த காட்டுப் பகுதிகள் காடழிப்பைச் சந்தித்துள்ளன.

- 29,000 சதுர கிலோமீட்டர் பரப்புள்ள காட்டு நிலங்கள் விவசாய நிலங்களாகவும் குடியிருப்புகளாகவும் மாற்றப்பட்டுள்ளன.
- தேசியத் தொலையுணர்வு மையம் (NRSC) வெளியிட்டுள்ள செயற்கைக்கோள் வரைபடங்கள் காடுகளின் அழிப்பை வெட்டி வெளிச்சமாக்கி உள்ளன.
- 2015-க்குப் பிறகு இந்தியக் காடுகளின் நிலை மிக மோசமாகச் சரிந்துவருவதையும் அதன் தரவுகள் உணர்த்துகின்றன.

### அதிகரிக்கும் மக்கள் குரல்

- சுற்றுச்சூழல் செயல்பாடுகள் கடந்த பத்தாண்டுகளில் மக்களின் உரிமைகள், வாழ்வாதாரத்திற்கான நிலக்கரிச் சுரங்கத்துக்கு எதிராகக் கடந்த செப்டம்பரில் சத்தீஸ்கரில், பழங்குடியின சமூகத்தினர் 300 கி.மீ. தூரம் அணிவகுத்து முன்னெடுத்த போராட்டம் உலக அளவில் கவனிக்கப்பட்டது.
- கோவா காட்டுப் பகுதிகளில் 40,000 மரங்களை வெட்டி வளர்ச்சித் திட்டங்களை நடைமுறைப்படுத்துவதற்கு எதிராகவும், மும்பை மெட்ரோ ரயிலுக்காக ஆரே காட்டுப்பகுதி அழிப்புக்கு எதிராக, தமிழகத்தின் டெல்டா பகுதிகளில் மீத்தேன் எரிவாயு திட்டங்கள், மேகமலை நியூட்ரினோ திட்டம் போன்றவற்றுக்கு எதிரான மக்களின் போராட்டங்கள் தொடர்கின்றன.



### எரிசக்தி அதிர்ச்சி தராமல் இருக்க...

- மின்சாரமும் வாகனப் பயன்பாடும் நிலக்கரி, பெட்ரோல் உள்ளிட்ட மாசுபடுத்தும் ஆற்றல் அதிகாரங்களையே இன்றும் நம்பியுள்ளன. இதன் விளைவாக அதிகரிக்கும் பசுங்குடில் வாயு உமிழ்வு, உலகின் அழிவைத் துரிதப்படுத்தி வருகிறது.
- 2030க்குள் இந்தியா தனது ஆற்றல் தேவையின் 50 சதவீதத்தைப் புதுப்பிக்கத்தக்க ஆற்றல் ஆதாரங்களின் மூலம் பெறும் என்று அறிவித்திருக்கிறது.
- 2030இல் புதுப்பிக்கத்தக்க ஆற்றல் உற்பத்தியில் 450 ஜிகாவாட் என்கிற இலக்கை இந்தியா எட்டிவிடும் என்று எதிர்பார்க்கப்படுகிறது.
- இந்தியாவின் காற்றாலை மின்னுற்பத்தித் திறனில் 25 சதவீதமும், தேசியப் புதுப்பிக்கத்தக்க ஆற்றல் உற்பத்தியில் 15 சதவீதமும் தமிழ்நாட்டின் பங்களிப்பாக இருக்கின்றன.



## 10 ஆண்டுகளில் மருத்துவம்

### தொற்றா நோய்கள்

- இதய நோய், நீரிழிவு, உயர் ரத்த அழுத்தம், புற்றுநோய் போன்ற தொற்றா நோய்கள் பொருளாதாரத்தில் பின்தங்கிய மக்களையே அதிக அளவில் பாதிக்கின்றன.
- இந்திய அளவில் தொற்றா நோய்களைக் கட்டுப்படுத்துவதில் மிகச் சிறப்பாகச் செயல்படும் மாநிலங்களில் ஒன்றாகத் தமிழகம் இருக்கிறது.
- தமிழ்நாடு சுகாதாரத்துறையின் செயல்திட்டங்கள், தொற்றா நோய்கள் குறித்தும், தேவைப்படும் வாழ்க்கைமுறை மாற்றங்கள் குறித்தும் விழிப்புணர்வை உருவாக்கியிருக்கின்றன.
- அந்த நோய்களைக் கட்டுப்படுத்தும் நோக்கில் 'மக்களைத் தேடி மருத்துவம்' எனும் திட்டமும் தமிழ்நாட்டில் அறிமுகம் செய்யப்பட்டிருக்கிறது.



### கரோனா பெருந்தொற்று

- கரோனாவை எதிர்கொள்வதில் முதலில் சறுக்கிய இந்தியா, இரண்டாம் அலையின் கோரத்தாண்டவத்துக்குப் பின்னரே விழித்துக்கொண்டது.
- கரோனாவுக்குத் தடுப்பு மருந்து கண்டுபிடிக்கப்பட்டதும், நாடு முழுவதும் குறிப்பாகத் தமிழ்நாட்டில் தீவிரத் தடுப்புகள் பிரச்சாரம் மேற்கொள்ளப்பட்டது.
- நாட்டிலுள்ள வயது வந்தோரில் 80 சதவீதத்திற்கும் மேலானோர் இரண்டு தவணை தடுப்புகள் செலுத்திக் கொண்டனர்.
- இதன் காரணமாக மற்ற நாடுகளைக் காட்டிலும் இந்திய மக்களிடம் நோய் எதிர்ப்பாற்றல் அதிகரித்திருக்கிறது. இந்திய அளவில் கேரளமும் தமிழ்நாடும் கரோனாவை எதிர்கொள்வதில் சிறப்பாகச் செயலாற்றின. இதன் காரணமாக பெரும் உயிரிழப்புகளும் தவிர்க்கப்பட்டன.



### எபோலா வைரஸ்

- எபோலா வைரஸ் 1976இல் கண்டறியப்பட்டாலும், 2014 - 2016 காலகட்டத்தில்தான் மிகப்பெரும் கொள்ளை நோயாக அது உருவெடுத்தது.
- ஆப்பிரிக்க நாடுகளில் ஆயிரக்கணக்கானோர் கொத்துக்கொத்தாய் மரணித்தார். எபோலாவின் தீவிரத்தைக் குறைத்து அதைக் கட்டுக்குள் கொண்டுவருவதற்கு இரண்டு ஆண்டுகளுக்கு மேல் ஆனது.
- 2019 இறுதியில்தான் எபோலாவுக்கு எதிரான தடுப்புகள் கண்டறியப்பட்டது. இந்தியாவில் எபோலா பாதிப்பு ஏற்படவில்லை.
- ஒருவேளை இந்தியாவில் எபோலா பரவியிருந்தால், மக்கள்தொகைப் பெருக்கம், மக்கள் நெருக்கடி உள்ளிட்ட காரணங்களினால் பாதிக்கப்பட்டோரைத் தனிமைப்படுத்திச் சிகிச்சையளிப்பது மிகவும் கடினமாக இருந்திருக்கும்.



**மிஷன் இந்திர தனுஷ்**

- இரண்டு வயதுக்கு உட்பட்ட அனைத்துக் குழந்தைகளையும் கர்ப்பிணிப் பெண்களையும் தாக்கும் தீவிர நோய்களைத் தடுக்கும் திட்டம் இது.
- டிஃப்டீரியா, கக்குவான் இருமல், டெட்டன்ஸ், காசநோய், போலியோ, ஹெபடைடிஸ் பி, தட்டம்மை ஆகிய ஏழு நோய்களுக்கு எதிராக முழுத் தடுப்பூசி செலுத்துவதை உறுதிப்படுத்தும் திட்டம் இது.
- 2014 இல் இந்தத் திட்டம் தொடங்கப்பட்டது. இந்தத் திட்டத்தின் கீழ், தேர்ந்தெடுக்கப்பட்ட மாநிலங்களில், ஜப்பானிய மூளைக்காய்ச்சல், ஹீமோபிலஸ் இன்ஃபுளூயன்ஸா வகை பி ஆகியவற்றுக்கான தடுப்பூசிகளும் தற்போது வழங்கப்படுகின்றன.

**புற்றுநோய்க்கு முதல் தடுப்பூசி**

- புற்றுநோய்க்கு எதிராக ஹெச்பிவி வேக்சின் எனும் ஹியூமன் பேப்பிலோமா வைரஸ் தடுப்பூசி தற்போது கண்டறியப்பட்டுள்ளது.
- இந்தியாவின் முன்னணித் தடுப்பூசித் தயாரிப்பு நிறுவனமான சீரம் இன்ஸ்டிடியூட், மத்திய அரசின் பைராக் எனும் உயிரித் தொழில்நுட்ப ஆராய்ச்சிக் கழகம் ஆகியவை இணைந்து அதைக் கண்டறிந்துள்ளன.
- இந்தத் தடுப்பூசி அனைத்துப் புற்றுநோய் வகைகளையும் தடுக்காது என்றாலும், ஹெச்.பி.வி. வைரஸால் ஏற்படும் புற்றுநோயைத் தவிர்க்க உதவும்.
- முக்கியமாக, கருப்பைவாய் புற்றுநோயையும் மற்ற பாதிப்புகளையும் இந்தத் தடுப்பூசி 90 சதவீதம் தடுக்கும்.

**காப்பீட்டு வசதி**

- தனியார், பொதுத்துறை நிறுவனங்கள், பல்வேறு காப்பீடுகளை வழங்கி வருவதன் காரணமாக, இன்று இந்தியாவில் சுகாதாரக் காப்பீடு அதிகரித்துள்ளது.
- 55 கோடிக்கும் அதிகமான இந்தியர்கள் ஏதோ ஓர் உடல்நலக் காப்பீட்டைப் பெற்றுள்ளனர். பத்தாண்டுக்கு முன்னர் இருந்த எண்ணிக்கையைவிட இது பத்து மடங்கு அதிகம்.
- மத்திய அரசு வழங்கும் மருத்துவக் காப்பீட்டுத் திட்டம், வறுமைக் கோட்டிற்குக் கீழே உள்ள மக்களின் சுகாதாரப் பாதுகாப்பை உறுதி செய்கிறது.
- தமிழகத்தில் ஏழைகளுக்கு வழங்கப்படும் மருத்துவக் காப்பீட்டுத் திட்டமும் பெரும் வெற்றியைப் பெற்ற திட்டமாக உள்ளது.

**மருத்துவச் சுற்றுலா**

- மேம்பட்ட சிகிச்சை குறைவான கட்டணம், தரமான கவனிப்பு, ஆங்கில மொழிப் புலமை போன்ற சிறப்புகளின் காரணமாக உலக அளவில் பெரிதும் விரும்பப்படும் மருத்துவச் சுற்றுலாத் தலமாக இந்தியா இருக்கிறது.
- இந்திய அளவில் எடுத்துக்கொண்டால், தமிழ்நாடு இந்தியாவின் மருத்துவச் சுற்றுலா தலைநகராக இருக்கிறது. வெளிநாடுகளிலிருந்து ஆண்டுதோறும் 15 லட்சத்துக்கும் மேற்பட்ட நோயாளிகள் தமிழகத்திற்கு வருகின்றனர்.
- மருத்துவச் சுற்றுலாவை மேம்படுத்தும் விதமாக 'இந்தியாவில் குணமடையுங்கள்' என்கிற இணைய தளத்தைச் சுதந்திர தினத்தன்று மத்திய அரசு தொடங்கியுள்ளது.

**தொடரும் தொழுநோய்**

- 2005 இல் தொழுநோய் கட்டுப்படுத்தப்பட்ட நாடாக இந்தியா அறிவிக்கப்பட்ட போதும், மத்தியச் சுகாதார அமைச்சகத்தின் தொழுநோய் பிரிவு, 2017 இல் இந்தியாவில் 135,485 புதிய தொழுநோயாளிகளைக் கண்டறிந்ததாகக் கூறியது.
- அவர்களில் பாதி நோயாளிகள் (67,160) பாதிப்பு முற்றிய நிலையில் கண்டறியப்பட்டதாக அது தெரிவித்தது. அதாவது, சராசரியாக ஒவ்வொரு நான்கு நிமிடங்களுக்கும் யாரோ ஒருவருக்குத் தொழுநோய் பாதிப்பு ஏற்படுவதை அந்தப் பிரிவு கண்டறிந்துள்ளது.

**காசநோய் ஒழிப்பில் சறுக்கல்**

- உலகின் காசநோய் நோயாளிகளில் 27 சதவீதம் பேர் இந்தியாவில் உள்ளனர். 2025-க்குள் புதிய காசநோய் நோயாளிகளை ஒரு லட்சத்தில் 44 ஆகக் குறைக்கும் நோக்கில் திருத்தியமைக்கப்பட்ட தேசியக் காசநோய் கட்டுப்பாட்டுத் திட்டத்தை இந்திய அரசு செயல்படுத்தி வருகிறது.
- ஆனால், அந்த இலக்கு எட்டப்படுவது சாத்தியமில்லை என்பதைத் தரவுகள் காட்டுகின்றன. 2017 ஆம் ஆண்டைவிட 2018 இல் குறைவான நோயாளிகள் கண்டறியப்பட்டாலும், 2025-க்குள் காசநோயை அகற்றுவதற்கான இலக்கை அடைவதற்கு வீழ்ச்சி விசிதம் போதுமானதாக இல்லை.

**மனநலப் பிரச்சினைகள்**

- லான்செட் மருத்துவ இதழின் 2016 அறிக்கையின்படி, அடுத்த பத்தாண்டுகளில் உலகில் உளவியல் சார்ந்த பிரச்சினைகளால் பாதிக்கப்படுபவர்களில் மூன்றில் ஒரு பகுதியினர் இந்தியாவைச் சேர்ந்தவர்களாக இருக்கக்கூடும்.
- குடும்பங்களின் பிளவு, தனிமை, தொழில்நுட்பங்களின் வரவு, மேற்கத்தியக் கலாச்சாரத்தின் தாக்கம் போன்றவை மக்களிடையே மன அழுத்தம் ஏற்படுவதற்கான சாத்தியங்களை அதிகரிக்கின்றன.
- அடிக்கடி மன அழுத்தத்தால் பாதிக்கப்படுபவர்களுக்கு உரிய மருத்துவ உதவி அளிக்கப்படாத பட்சத்தில், அது தற்கொலை வரை செல்வதற்குச் சாத்தியம் உண்டு.
- இந்தச் சவால்களை எதிர்கொள்ள மத்திய அரசு மனநலச் சுகாதாரச் சட்டத்தைக் கடந்த 2017 இல் அறிமுகப்படுத்தியது.

**குடபை பெடரா**

- சுவிட்சர்லாந்தின் பாஸல் நகரில் 1981-ம் ஆண்டு ஆகஸ்ட் 8-ம் தேதி பிறந்தார்.
- கிராண்ட் ஸ்லாம் பட்டங்களை வென்று குவித்த டென்னிஸ் ஆளுமையான சுவிட்சர்லாந்தின் ரோஜர் பெடரர் அடுத்த வாரம் 23-ம் தேதி தொடங்கும் லேவர் கோப்பை தொடருடன் ஓய்வு பெறுவதாக அறிவித்துள்ளார்.

**கிராண்ட் ஸ்லாம் பட்டங்கள்**

ஆஸ்திரேலிய ஓபன்	: 2004, 2006, 2007, 2010, 2017, 2018
பிரெஞ்சு ஓபன்	: 2009
விம்பிள்டன்	: 2003, 2004, 2005, 2006, 2007, 2009, 2012, 2017
அமெரிக்க ஓபன்	: 2004, 2005, 2006, 2007, 2009, 2012, 2017
மாஸ்டர்ஸ் தொடர்	: 28
ஏடிபி பைனல்ஸ்	: 6
டேவிஸ் கோப்பை	: 1
ஒலிம்பிக் தங்கம்	: 1 (இரட்டையர் பிரிவு 2008)

**அரசுப் பணியாளர்களின் சொத்து விவரங்கள்**

- 2013-ஆம் ஆண்டில் இயற்றப்பட்ட லோக்பால், லோக் ஆயுத்த சட்டமானது அனைத்து அரசுப் பணியாளர்களும் ஒவ்வொரு ஆண்டும் மார்ச் 31-ஆம் தேதி வரையிலான சொத்து விவரங்களை ஜூலை 31-ஆம் தேதிக்குள் தாக்கல் செய்ய வேண்டுமென வலியுறுத்துகிறது.
- லோக்பால் சட்டத்தின் 44-ஆவது பிரிவின் கீழ் அரசுப் பணியாளர்கள் சொத்து விவரங்களைத் தாக்கல் செய்வதற்குரிய புதிய விதிகள் இன்னும் வகுக்கப்படவில்லை.
- லோக்பால் சட்டத்தின் அனைத்து விதிகளும் உடனடியாக நடைமுறைக்கு வருவதை மத்திய அரசு உறுதி செய்ய வேண்டும். இதன் மூலமாக அரசுப் பணியாளர்கள் ஊழலில் ஈடுபடுவதைத் தடுக்க முடியும்.
- லோக்பால் சட்டம் இயற்றப்பட்டு 6 ஆண்டுகளுக்குப் பிறகே அந்த அமைப்பு முறைப்படி ஏற்படுத்தப்பட்டது. அதன் முதல் தலைவராகப் பொறுப்பேற்ற முன்னாள் நீதிபதி பினாகி சந்திரகோஸ் கடந்த மே மாதம் ஓய்வு பெற்றார்.
- புதிய தலைவரைத் தேர்ந்தெடுப்பதற்கான பணிகளை மத்திய அரசு தொடர்ந்து மேற்கொண்டு வருகிறது. லோக்பால் அமைப்பின் 8 உறுப்பினர்களில் இரு பணியிடங்கள் கடந்த இரு ஆண்டுகளுக்கு மேலாக காலியாக உள்ளது குறிப்பிடத்தக்கது.

**ஷாங்காய் ஒத்துழைப்பு****மாநாடு**

- ◆ ஜனநாயக மற்றும் சமமான சர்வதேச அரசியல் ஒழுங்கை வளர்ப்பதை நோக்கமாக கொண்டு அதை நோக்கி நகர கடந்த 2001-ல் உருவாக்கப்பட்டதுதான் ஷாங்காய் ஒத்துழைப்பு அமைப்பு (எஸ்சிஓ) ஆகும்.
- ◆ இந்த அமைப்பில் சீனா, இந்தியா, உஸ்பெகிஸ்தான், ரஷ்யா, கஜகஸ்தான், கிரீஸ்தான், தஜிகிஸ்தான் மற்றும் பாகிஸ்தான் ஆகியவை உறுப்பு நாடுகளாக உள்ளன.
- ◆ இதில் பார்வையாளராக ஈரான், ஆப்கானிஸ்தான், பெலாரஸ் மற்றும் மங்கோலியா போன்ற நாடுகள் உள்ளன.
- ◆ ஷாங்காய் ஒத்துழைப்பு அமைப்பின் 22-வது மாநாடு உஸ்பெகிஸ்தானின் சாமர்கண்ட் தொடங்கியது.
- ◆ உணவு, எரிபொருள் பாதுகாப்பு மற்றும் உரங்கள் உள்ளிட்ட பிரச்சனைகளுக்கு நாம் தீர்வு காணும் வழியை கண்டுபிடிக்க வேண்டும்.
- ◆ உக்ரைனுடனான பிரச்சினையை ரஷ்யா பேச்சுவார்த்தை மூலம் தீர்க்க வேண்டும் என்று இந்தியா விரும்புகிறது.

**மதுரையில் டைடல் பூங்கா**

- சுங்கடிச் சேலைகள், ஆயத்த ஆடைகள், வீட்டு உபயோக பிளாஸ்டிக் பொருட்கள், அப்பளம், ஆகிய தயாரிப்புகளுக்கு மதுரை பெயர் பெற்றது.
- தமிழகத்தில் புவிசார் குறியீடு பெற்ற 42 பொருட்களில், 18 பொருட்கள் தென்தமிழகத்தைச் சேர்ந்தவை. இதே பகுதியைச் சேர்ந்த மேலும் 14 பொருட்கள் புதிதாக புவிசார் குறியீடு பெற விண்ணப்பித்துள்ளன.
- நாட்டில் எளிமையாகத் தொழில்புரிதல் பட்டியலில் 14-வது இடத்தில் இருந்த தமிழ்நாடு தற்போது 3-ம் இடத்துக்கு முன்னேறியுள்ளது. முதல் இடத்தைப் பிடிப்பதே நமது இலக்கு.
- அதேபோல, 'ஸ்டார்ட் அப் இந்தியா' வெளியிட்ட தரவரிசைப் பட்டியலில் தமிழகம் பல படிகள் முன்னேறியுள்ளது. சிறந்த புத்தொழில் செயல்பாடுகளுக்கான 'லீட்' அங்கீகாரத்தை தற்போது பெற்றிருக்கிறது.



- 2030-ம் ஆண்டுக்குள் தமிழகத்தை ஒரு டிரில்லியன் அமெரிக்க டாலர் பொருளாதாரமாக மாற்றிட வேண்டும் என்னும் இலக்கை அடைய, ஏற்றுமதி வர்த்தகம் முக்கியமாகும்.
- தகவல் தொழில்நுட்பப் புரட்சியை தமிழகத்தின் இரண்டாம், மூன்றாம் நகரங்களுக்கு எடுத்துச் செல்வதற்காக கோவையில் டைடல் நிறுவனம் ஒரு தகவல் தொழில்நுட்பப் புங்காவை உருவாக்கியுள்ளது.
- மேலும், திருப்பூர், விழுப்புரம், தூத்துக்குடி, தஞ்சாவூர், சேலம், வேலூர் மற்றும் உதகை ஆகிய இடங்களில் புதிதாக டைடல் புங்காக்களை தமிழக அரசு உருவாக்கி வருகிறது.
- மதுரை மாட்டுத்தாவணியில் ரூ.600 கோடியில் டைடல் புங்கா அமைக்கப்படும்.

### கரோனாவை வென்ற இந்தியா

- தடுப்பூசி தயாரிப்பில் இந்தியாவின் தனித்திறன், தடுப்பூசி செலுத்தும் பணிகளை டிஜிட்டல் மயமாக்கியது. பிரதமரின் வழிகாட்டுதலின்படி 100 கோடி மக்களுக்கும் உயிர்காக்கும் மருந்தை செலுத்திக் கொள்ள வேண்டும் என்ற உணர்வை ஏற்படுத்தியது.
- தடுப்பூசி முகாம்களை நோக்கிச் செல்வதற்கு மக்களுக்கு உத்வேகம் அளித்தது என அனைத்து முனைகளிலும், இது வரை கண்டிராத பாடங்களைப் பயின்றோம், பல வெற்றிகளையும் பெற்றுள்ளோம்.
- நவீன அறிவியல் உலகின் சரித்திரத்தில் கரோனா தீநுண்மிக்கு எதிரான தடுப்பூசியை ஒரு வருடத்துக்கும் குறைவான காலகட்டத்தில் கண்டுபிடித்து பொதுமக்களுக்கு வழங்கிய நிகழ்வு மிகப்பெரும் சாதனையாக பதிவு செய்யப்படும்.
- சீரம் இன்ஸ்டிடியூட் ஆஃப் இந்தியா நிறுவனமானது துளியும் சோர்வடையாமல், 200 கோடிக்கும் மேற்பட்ட தடுப்பூசிகளை உற்பத்தி செய்தது.
- தடுப்பூசி செலுத்துவதற்கும், அதை முறைப்படுத்துவதற்கும் 'கோவின்' செயலி மிகப் பெரிய உறுதுணையாக அமைந்தது.
- அதன் பயனாக, பொதுமக்களுக்கு ஆன்லைன் வழியாக தடுப்பூசி செலுத்திக் கொண்டதற்கான சான்றிதழ்கள் வழங்கும் பணிகளும் மிகச் சிறப்பாக நடந்தேறின.
- இது மட்டுமின்றி மத்திய, மாநில அரசுகளின் ஒத்துழைப்பால் நாட்டின் மூலை, முடுக்குகளிலும் சென்று தடுப்பூசி செலுத்தும் பணிகள் நடைபெற்றன.
- மக்கள்தொகையில் உலகிலேயே இரண்டாவது பெரிய நாடாக திகழும் இந்தியாவில் 96.7 சதவீத பொதுமக்களுக்கு முதல் தவணை தடுப்பூசி செலுத்தப்பட்டிருக்கிறது.
- 89.2 சதவீதம் பேர் இரண்டாம் தவணை தடுப்பூசியை செலுத்தியுள்ளனர். இதுவரை 18.7 கோடி முன்னெச்சரிக்கை தவணைகள் வழங்கப்பட்டிருக்கின்றன.
- உலக அளவில் கரோனா தொற்றுக்கு எதிரான தடுப்பூசி திட்டங்களால் சுமார் 2 கோடி மரணங்கள் தடுக்கப்பட்டுள்ளன.
- இந்தியாவிலும் அத்தகைய சாதனை எட்டப்பட்டிருக்கிறது. பிரதமர் மோடி தலைமையில் கரோனா தொற்றுக்கு எதிராக மேற்கொள்ளப்பட்டது.
- நடவடிக்கைகள் மக்கள் இயக்கமாக மாறியிருப்பதையே இது பறைசாற்றுகிறது.



### இந்தியாவில் மீண்டும்

### சிவிங்கிப் புலிகள்



- ◆ நமீபியாவில் இருந்து விமானம் மூலம் கொண்டுவரப்படும் 5 பெண் சிவிங்கிப் புலிகள், மற்றும் 3 ஆண் சிவிங்கிப் புலிகள், பிரதமர் மோடியால் மத்திய பிரதேச மாநிலம், குனோ தேசிய புங்காவில் விடப்பட உள்ளன.
- ◆ உலக மக்கள் தொகையில் 17 சதவீதத்தைக் கொண்ட வளர்ந்த நாடுகள், உலகளாவிய கார்பன் வெளியீட்டில் 60 சதவீதம் அளவுக்கு காரணமாக உள்ளன.
- ◆ உலக மக்கள் தொகையில் இதே 17 சதவீதத்தைக் கொண்டுள்ள இந்தியா, வெறும் 4 சதவீதம் அளவுக்கே கார்பன் வெளியீட்டுக்கு பொறுப்பாகிறது. நமது நிலையான வாழ்க்கை முறையே இதற்கு காரணம்.
- ◆ உலகிலேயே வேகமாக ஓடக்கூடிய உயிரினமான சிவிங்கிப்புலிகள், ஒரு காலத்தில் இந்தியாவில் அதிக எண்ணிக்கையில் காணப்பட்டன.
- ◆ ஆனால், நாட்டின் பல்வேறு பகுதிகளை ஆண்ட அரசர்கள், ஆங்கிலேய ஆட்சியாளர்கள் உள்ளிட்டோர் பொழுதுபோக்குக்காக அவற்றை பெருமளவில் வேட்டையாடியதால், சிவிங்கிப் புலிகளின் இனமே இந்தியாவில் அழிந்து போனது.
- ◆ நாட்டில் கடைசியாகக் காணப்பட்ட சிவிங்கிப் புலி, இன்றைய சத்தீஸ்கர் பகுதியில் கடந்த 1947-இல் கண்டறியப்பட்டது. இந்தியாவில் இந்த இனம் முற்றிலும் அழிந்து விட்டதாக கடந்த 1952-இல் அறிவிக்கப்பட்டது.

EVERYTHING IS EASY

When you are BUSY

But

NOTHING IS EASY

When you are LAZY



வெற்றியின் முகவா  
SURESH IAS ACADEMY



www.sureshiiasacademy.in

## ஆறுதலுக்கு சில மாறுதல்கள்

- அத்தியாவசிய மருந்துகளின் தேசிய பட்டியல் (என்எல்இஎம்) வெளியிடப்பட்டிருக்கிறது. அதில் 384 மருந்துகள் இடம்பெற்றிருக்கின்றன.
- புற்றுநோய் எதிர்ப்பு மருந்துகள், நுண்ணுயிரி எதிர்ப்புக்கான ஆன்டிபயாட்டிக் நோய்த்தடுப்பு மருந்துகள் உள்ளிட்ட 34 புதிய மருந்துகள் சேர்க்கப்பட்டுள்ளன. முந்தைய பட்டியலில் இருந்து 26 மருந்துகள் அகற்றப்பட்டுள்ளன.
- அத்தியாவசிய மருந்துகளின் தேசிய பட்டியல் 1996ஆம் ஆண்டு வெளியிடப்பட்டது. 2015-ஆம் ஆண்டு திருத்தப்பட்ட பட்டியல் வெளிவந்தது.
- அந்தப் பட்டியலை மறு ஆய்வு செய்ய தேசிய நிலைக்குழு ஒன்றை 2018-ஆம் ஆண்டு மத்திய சுகாதார அமைச்சகம் அமைத்தது.
- பல்வேறு மருத்துவ நிபுணர்களுடன் நடத்தப்பட்ட விரிவான ஆலோசனைக்குப் பிறகு இப்போது தேசிய பட்டியல் வெளியிடப்பட்டிருக்கிறது.
- ஷெட்டியூல்ட் பட்டியலில் இல்லாத, விலை நிர்ணயம் செய்யப்படாத மருந்துகளின் விலையை ஆண்டுதோறும் 10% அதிகரிக்க மருந்துத் தயாரிப்பு நிறுவனங்களுக்கு அனுமதி உண்டு.
- அதனால், அத்தியாவசிய மருந்துகளின் பட்டியலும், அரசின் தலையீடும் மருந்துகளின் விலையில் அவசியமாகிறது. 2015-க்குப் பிறகு புதுப்பிக்கப்பட்டிருக்கும் பட்டியலில் 354 மருந்துகள் உள்ளன.
- இவற்றின் விலை நிர்ணய அதிகாரம் தேசிய விலை நிர்ணய ஆணையத்தின் கட்டுப்பாட்டில் இருக்கும் என்பது மிகப்பெரிய ஆறுதல்.
- அதே நேரத்தில், புற்றுநோய் சிகிச்சைக்கான அதிக விலையும், வீரியமும் கொண்ட பல மருந்துகள் இப்போதும் கூட விலைகட்டுப்பாட்டுப் பட்டியலில் இல்லை.
- புற்றுநோய் சிகிச்சையில் புதிய மருந்துகளும், சிகிச்சை முறைகளும் அனுதினமும் வந்து கொண்டிருக்கின்றன. அதற்கு ஏற்றாற்போல, மருந்து விலை கட்டுப்பாட்டுக்கான வழிமுறைகள் பட்டியலிலும் இல்லை; ஆணையத்தின் அதிகார வரம்பிலும் இல்லை.
- உலக சுகாதார நிறுவனம் வெளியிட்டிருக்கும் அத்தியாவசிய மருந்துகளின் பட்டியலில் அதிக அளவில் புற்று நோய்க்கான மருந்துகளை இணைக்க நாம் ஏன் தயங்குகிறோம், பின்தங்குகிறோம் என்கிற கேள்வி எழுகிறது.
- விலை உயர்ந்த புற்றுநோய் மருந்துகள் பலவும் இப்போதும் கூட சாமானியர்களுக்கு எட்டாக்கனியாக இருக்கும் நிலையில், அவற்றைப் பட்டியலில் சேர்க்காததால் நல்ல வாய்ப்பை ஆணையம் இழந்திருக்கிறது.

## தனியார் பள்ளிகளுக்கு தனி இயக்குனரகம்

- தொடக்க கல்விக்கு தனி டி.இ.ஓ., நியமிக்க வேண்டும் என, பள்ளிக் கல்வி கமிஷனர் கடிதம் எழுதியுள்ளார். மாநிலம் முழுதும், 5,159 தனியார் நர்சரி, பிரைமரி பள்ளிகள் உட்பட, 42 ஆயிரத்து 500 பள்ளிகள் தொடக்க கல்வியின் கீழ் செயல்படுகின்றன.
- பள்ளிக் கல்வி மற்றும் தொடக்கக் கல்வி இயக்குனரகத்தின் கீழ், 8,200 சுயநிதி பள்ளிகள் செயல்படுகின்றன. இவை அனைத்தும், தனியார் பள்ளி இயக்குனரகம் உருவாக்கப்பட்டு, அதன் நிர்வாகத்தில் சேர்க்கப்பட உள்ளன.
- மாநில கல்வியியல் மற்றும் ஆராய்ச்சி நிறுவனமான எஸ்.சி.இ.ஆர்.டி., மற்றும் தனியார் பள்ளிகள் இயக்குனரகத்துக்கு, தலா ஒரு கூடுதல் இணை இயக்குனர் பதவி மற்றும் தலா ஒரு துணை இயக்குனர் பதவி உருவாக்கப்பட்டுள்ளது.
- சமகர் சிக்ஷா என்ற ஒருங்கிணைந்த கல்வி திட்ட இயக்குனரகத்தில் இருந்து, இரண்டு இணை இயக்குனர் பணியிடங்கள், தொடக்க கல்வி மற்றும் எஸ்.சி.இ.ஆர்.டி.,க்கு மாற்றப்படுகின்றன.
- புதிதாக நேரடி நியமனம் பெற்ற, டி.இ.ஓ.,க்கள், தொடக்க கல்வி டி.இ.ஓ.,க்களாக நியமிக்கப்படுகின்றனர். அவர்கள், இரண்டு ஆண்டுகள் இந்த பணிகளை கவனிப்பர், பின், இடைநிலை கல்விக்கு மாற்றப்படுவர்.
- தனியார் பள்ளி டி.இ.ஓ.,க்கள், அனைத்து சுயநிதி, பிளே ஸ்கூல்கள், நர்சரி, பிரைமரி பள்ளிகள், மெட்ரிக் பள்ளிகள், சி.பி.எஸ்.இ., பள்ளிகள் உள்ளிட்ட அனைத்து பாடத்திட்ட சுயநிதி பள்ளிகள் அங்கீகாரம் மாணவர்களிடம் கட்டண வசூல் குறித்த கண்காணிப்பு, அடிப்படை கட்டமைப்பு குறித்த சான்றிதழ் ஆய்வுகளை கவனிப்பர்.
- மாவட்ட சி.இ.ஓ.,க்கள் அனைத்து அரசு மற்றும் தனியார் பள்ளிகளின் நிர்வாகங்களை கண்காணிப்பர். அரசு உதவி பெறும் பள்ளிகளின் உயர், மேல்நிலை ஆசிரியர் நியமனங்களுக்கு ஒப்புதல் வழங்குவர்.

## மனைவியை கணவர்

## கட்டாயப்படுத்தி உறவு

## கொள்வதை குற்றமாக்க மனு

- ◆ இந்தியத் தண்டனைச் சட்டத்தின் 375-ஆவது பிரிவில் உள்ள விதிவிலக்கு 2-இன்படி, மனைவியைக் கட்டாயப்படுத்தி கணவர் பாலுறவு கொண்டால், அது பாலியல் வன்கொடுமை அல்ல.
- ◆ இந்த விதிவிலக்குக்கு எதிராக அனைத்திந்திய ஜனநாயக மகளிர் கூட்டமைப்பு ஆர்ஜடி அறக்கட்டளை மற்றும் தனிநபர்கள் சார்பில் தில்லி உயர்நீதிமன்றத்தில் பொதுநல மனுக்கள் தாக்கல் செய்யப்பட்டன.
- ◆ அந்த மனுக்களில் இந்திய தண்டனைச் சட்டத்தின் 375-ஆவது பிரிவின் (பாலியல் வன்கொடுமை) கீழ், மனைவியின் சம்மதமில்லாமல் கணவர் பாலுறவு கொள்வது வன்கொடுமை அல்ல என அளிக்கப்பட்டுள்ள விதிவிலக்கு, கணவர்களால் பாலியல் ரீதியாக துன்புறுத்தப்படும் திருமணமான பெண்களுக்கு பாகுபாடு காட்டுகிறது.
- ◆ கணவரால் மனைவி பாலியல் ரீதியாக துன்புறுத்தப்படுவதை பாலியல் வன்கொடுமை என்றே அழைக்க வேண்டும் என்று தீர்ப்பளித்தார்.
- ◆ ஆனால் 375-ஆவது பிரிவின் விதிவிலக்கு 2 அரசமைப்புக்கு எதிரானது அல்ல என்று கூறி, விதிவிலக்கை ரத்து செய்ய நீதிபதி ஹரிசங்கர் மறுப்புத் தெரிவித்தார்.
- ◆ இரு நீதிபதிகளும் மாறுபட்ட தீர்ப்புகளை அளித்த நிலையில், இந்த விவகாரம் தொடர்பாக உச்சநீதிமன்றத்தில் மேல்முறையீட்டு மனுக்கள் தாக்கல் செய்யப்பட்டுள்ளன.

### கூழலியல் அபாயம்

- நினைவிடம் அமையும் இடத்தில் இருந்து 650 மீட்டர் தொலைவில் கடலில், 137 அடி உயரத்துக்கு கருணாநிதி நினைவாக, 80 கோடி ரூபாயில், பேனா சின்னம் அமைக்க, தமிழக அரசு முடிவு செய்தது.
- இதற்கு மாநில கடலோர ஒழுங்குமுறை ஆணையத்திடம், பொதுப்பணித்துறை விண்ணப்பித்தது.
- கடலில் கட்டுமானங்கள் மேற்கொள்ள, மாநில அளவில் அனுமதி வழங்க முடியாது.
- எனவே, இந்த விண்ணப்பத்தை சில நிபந்தனைகள் அடிப்படையில், மத்திய கடலோர ஒழுங்குமுறை மண்டல மேலாண்மை ஆணையத்துக்கு அனுப்ப, மாநில ஆணையம் பரிந்துரைத்தது.

#### 6 விதிமுறை என்ன?

- இத்திட்டம் தொடர்பாக, விரிவான சுற்றுச்சூழல் தாக்க மதிப்பீட்டு ஆய்வு நடத்தி அதன் அறிக்கை, சுற்றுச்சூழல் மேலாண்மை திட்டம், கடலிலும், கடற்கரையிலும் பேரிடர் கால மேலாண்மைக்கான திட்டம் ஆகியவற்றை தயாரித்து, மாசு கட்டுப்பாட்டு வாரியம் வாயிலாக, பொதுமக்கள் கருத்து கேட்புக் கூட்டம் நடத்த வேண்டும்.
- பேனா நினைவு சின்னத்தால், கடலில் துறைமுக பணிகள், மீன்பிடி துறைமுக பணிகள், மீன்பிடி படகு போக்குவரத்து ஆகியவற்றில் ஏற்படுத்தும் தாக்கம் அடிப்படையில், விரிவான சுற்றுச்சூழல் தாக்க மதிப்பீட்டு ஆய்வு அறிக்கை, சுற்றுச்சூழல் மேலாண்மை திட்டம் ஆகியவை தயாரிக்கப்பட வேண்டும்.
- கடந்த 2006ல் பிறப்பிக்கப்பட்ட சுற்றுச்சூழல் தாக்க மதிப்பீட்டு விதிமுறைகள் அடிப்படையில், மீனவ சமுதாய மக்கள் பங்கேற்கும் வகையில், கருத்து கேட்புக் கூட்டம் நடத்தப்பட வேண்டும்.
- இக்கூட்டத்தில் மக்கள் எழுப்பும் பல்வேறு பிரச்சனைகளை, தமிழக அரசு உரியமுறையில் கருத்தில் வைத்து, அதன் அடிப்படையில், சுற்றுச்சூழல் தாக்க மதிப்பீட்டு அறிக்கை, சுற்றுச்சூழல் மேலாண்மை திட்டம், பேரிடர் மேலாண்மை திட்டம் ஆகியவற்றை, மாநில கடலோர ஒழுங்குமுறை மண்டல ஆணைய ஆய்வுக்கு அனுப்பி பரிந்துரைகள் பெற வேண்டும்.
- மெரீனா கடலில் இந்த குறிப்பிட்ட இடத்தில், பேனா நினைவு சின்னம் அமைப்பதற்கான தேவை என்ன என்பதை, உரிய காரணங்களுடன் அறிக்கையாக அளிக்க வேண்டும்.
- மாநில கடலோர ஒழுங்குமுறை மண்டல ஆணையம் பரிந்துரைத்த, கூடுதல் விதிமுறைகளையும், தமிழக அரசு நிறைவேற்ற வேண்டும்.

